

VASUDEVA STOTRAM (MAHABHARATAM)

(śrīmahābhāratē bhīṣmaparvaṇi pañchaṣṭitamō’dhyāyē ślō: 47)

viśvāvasurviśvamūrtirviśvēśō
viśvaksēnō viśvakarmā vaśī cha □
viśvēśvarō vāsudēvō’si tasmā-
-dyōgātmānaṁ daivataṁ tvāmupaimi □ 47 □

jaya viśva mahādēva jaya lōkahitērata □
jaya yōgīvara vibhō jaya yōgaparāvara □ 48 □

padmagarbha viśālākṣa jaya lōkēśvarēśvara □
bhūtabhavyabhavannātha jaya saumyātmajātmaja □ 49 □

asaṅkhyēyaguṇādhāra jaya sarvaparāyaṇa □
nārāyaṇa suduṣpāra jaya śāringadhanurdhara □ 50 □

jaya sarvaguṇōpēta viśvamūrtē nirāmaya □
viśvēśvara mahābāhō jaya lōkārthatatpara □ 51 □

mahōragavarāhādyā harikēśa vibhō jaya □
harivāsa diśāmīśa viśvāvāsāmitāvyaya □ 52 □

vyaktāvyaktāmitasthāna niyatēndriya satkriya □
asaṅkhyēyātmabhāvajña jaya gambhīrakāmada □ 53 □

anantavidita brahman nityabhūtavibhāvana □
kṛtakārya kṛtaprajña dharmajña vijayāvaha □ 54 □

guhyātman sarvayōgātman sphuṭa sambhūta sambhava □
bhūtādyā lōkatattvēśa jaya bhūtavibhāvana □ 55 □

ātmayōnē mahābhāga kalpasaṅkṣēpatatpara □
udbhāvanamanōbhāva jaya brahmajanapriya □ 56 □

nisargasarganirata kāmēśa paramēśvara □
amṛtōdbhava sadbhāva muktātman vijayaprada □ 57 □

prajāpatipatē dēva padmanābha mahābala □
ātmabhūta mahābhūta satvātman jaya sarvadā □ 58 □

pādau tava dharā dēvī diśō bāhu divam śirah □
mūrtistē'ham surāḥ kāyaśchandrādityau cha chakṣuṣī □ 59 □

balam tapaścha satyam cha karma dharmātmajam tava □
tējō'gnih pavanaḥ śvāsa āpastē svēdasambhavāḥ □ 60 □

aśvinau śravaṇau nityam dēvī jihvā sarasvatī □
vēdāḥ samśkāraniṣṭhā hi tvayīdam jagadāśritam □ 61 □

na saṅkhyā na parīmāṇam na tējō na parākramam □
na balam yōgayōgīśa jānīmastē na sambhavam □ 62 □

tvadbhaktiniratā dēva niyamaistvāṁ samāśritāḥ □
archayāmaḥ sadā viṣṇō paramēśam mahēśvaram □ 63 □

ṛṣayō dēvagandharvā yakṣarākṣasapannagāḥ □
piśāchā mānuṣāśchaiva mṛgapakṣisarīṣṛpāḥ □ 64 □

ēvamādi mayā srṣṭam pṛthivyāṁ tvatprasādajam □
padmanābha viśālākṣa kṛṣṇa duḥkhapraṇāśana □ 65 □

tvam gatiḥ sarvabhūtānāṁ tvam nētā tvam jagadguruḥ □
tvatprasādēna dēvēśa sukhinō vibudhāḥ sadā □ 66 □

pṛthivī nirbhayā dēva tvatprasādātsadā'bhavat □
tasmādbhava viśālākṣa yaduvamśavardhanaḥ □ 67 □

dharmaśaṁsthāpanārthāya daityānāṁ cha vadhyā cha □
jagatō dhāraṇārthāya vijñāpyam kuru mē prabhō □ 68 □

yattatparamakam guhyam tvatprasādādidaṁ vibhō □
vāsudēva tadētattē mayōdgītam yathātatham □ 69 □

srṣṭvā saṅkarṣaṇam dēvam svayamātmānamātmanā □
kṛṣṇa tvamātmanō sākṣī pradyumnam chātmasambhavam □ 70 □

pradyumnādaniruddham tvam yam vidurviṣṇumavyayam □
aniruddhō'srjanmām vai brahmāṇam lōkadhbāriṇam □ 71 □

vāsudēvamayaḥ sō'ham tvayaivāsmi vinirmitaḥ □
[tasmādyāchāmi lōkēśa chaturātmānamātmanā]
vibhajya bhāgaśō"tmānam vraja mānuṣatām vibhō □ 72 □

tatrāsuravadham kṛtvā sarvalōkasukhāya vai □
dharmam prāpya yaśah prāpya yōgam prāpsyasi tattvataḥ □ 73 □

tvāṁ hi brahmaśayō lōkē dēvāśchāmitavikrama □
taistairhi nāmabhiryuktā gāyanti paramātmakam □ 74 □

sthitāścha sarvē tvayi bhūtasaṅghāḥ
kṛtvāśrayam tvāṁ varadaṁ subāhō □
anādimadhyāntamapārayogaṁ
lōkasya sētum pravadanti vīprāḥ □ 75 □

iti śrīmahābhāratē bhīṣmaparvaṇi pañchaṣṭitamō’dhyāyē vāsudēva stōtram □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org